



# એન્ડ્રોઇડમાં ગૂગલ એકાઉન્ટ

સાયબર સફર  
હિંમંત્યુકીકાળી

### ફરી એક વાર, થોડી બેઝિક વાતો પાકી કરી લઈએ

હેલ્પી સ્પષ્ટતા - આ લેખ એન્ડ્રોઇડનો નવો નવો ઉપયોગ શરૂ કરનારા લોકો માટે છે! એન્ડ્રોઇડના નવા યુઝર્સની સંખ્યા જે રીતે વધતી જાય છે એ જોતાં આ પુનરાવર્તન જરૂરી લાગે છે. તમે એન્ડ્રોઇડના અનુભવી છો, છતાં વાંચો તો કદાચ કોઈ જુનું કન્ફ્યુઝન દૂર થાય એવું બની શકે ખરું!

મૂળ વાત એ કે એન્ડ્રોઇડ ફોન વાપરનારા મોટા ભાગના લોકોને એન્ડ્રોઇડ અને ગૂગલ એકાઉન્ટ વચ્ચેના સંબંધની સ્પષ્ટતા હોતી નથી. આપણે એ ગૂંચવળો ઉકેલવાનો પ્રયાસ કરીએ. પહેલો મુદ્દો - એન્ડ્રોઇડ અને ગૂગલ એકાઉન્ટ વચ્ચે ગાઢ સંબંધ છે. તમે નવો એન્ડ્રોઇડ ફોન ખરીદી, તેમાં કોઈ પણ કંપનીનું સિમકાર્ડ નાખીને તેનો ફોન તરીકે ઉપયોગ કરી શકો. હવે સવાલ એ થાય કે એન્ડ્રોઇડમાં ગૂગલ એકાઉન્ટથી લોગિન થવાનો ફાયદો શો? મુખ્ય ફાયદો એ કે એ પછી તમે તમારા ફોનમાં પ્લે સ્ટોર એપ ખોલીને, તેમાંથી જુદી જુદી અનેક એપ ફોનમાં ઈન્સ્ટોલ કરી શકો છો.

મજા એ છે કે જેમ ગૂગલ એકાઉન્ટથી લોગિન થયા વિના, ફક્ત સિમકાર્ડ નાખીને સાદા ફોનની જેમ એન્ડ્રોઇડનો ઉપયોગ કરી શકાય, તેમ સિમકાર્ડ નાખ્યા વિના ફક્ત વાઈફાઈની મદદથી ઈન્ટરનેટ કનેક્શન મેળવી, ગૂગલ એકાઉન્ટથી લોગિન થઈ, વિવિધ એપ ઈન્સ્ટોલ કરીને એ રીતે પણ ફોનનો ઉપયોગ કરી શકાય.

આપણે સિમકાર્ડ અને ગૂગલ એકાઉન્ટ બંનેનો લાભ લઈએ તો એન્ડ્રોઇડ ફોનનો પૂરો લાભ મળે. ફોનમાં ગૂગલ એકાઉન્ટથી લોગિન થાઓ એટલે સેટિંગ્સમાં, તમારા ગૂગલ એકાઉન્ટની વિવિધ વિગતો ફોન સાથે સિન્ક રાખી શકાય. બીજી બધી બાબતો કરતાં, વિશેષ તો ક્રોન્ટેક્સ સાચવવા માટે આ સગવડ બહુ કામની છે. તમે સ્માર્ટફોનમાં, ક્રોન્ટેક્સ મુખ્યત્વે ત્રણ રીતે સેવ કરી શકો - ફોનની મેમરીમાં, સિમકાર્ડમાં અથવા ગૂગલ એકાઉન્ટમાં. ગૂગલ એકાઉન્ટમાં નંબર સેવ કરવાનો ફાયદો એ કે તમારા બધા નંબર ફોનમાં અને ગૂગલના મુખ્ય સર્વર - બંને જગ્યાએ સચવાઈ રહે. ભવિષ્યમાં તમે હેન્ડસેટ બદલો અને તેમાં ગૂગલ એકાઉન્ટથી લોગિન થાઓ એટલે સર્વરમાંના તમારા બધા નંબર્સ નવા હેન્ડસેટમાં આવી જાય.

ફોનની ક્રોન્ટેક્સ એપમાં સેટિંગ્સમાં જોશો તો તેમાં 'ક્રોન્ટેક્સ ટુ ડિસ્ક' એવો એક વિકલ્પ જોવા મળશે. તેમાં તમે ફક્ત ફોનની મેમરીમાં નંબર્સ, સિમકાર્ડમાંના નંબર્સ અથવા ફક્ત ગૂગલ એકાઉન્ટમાંના ડિસ્ક થાય એવું સેટિંગ કરી શકો છો. સામાન્ય રીતે આપણે 'ઓલ ક્રોન્ટેક્સ' જ સિલેક્ટ કરવાનું છે, જેથી તમામ ક્રોન્ટેક્સ જોઈ શકાય, પણ ઉપરની ત્રણેય અલગ અલગ બાબત વારાફરતી સિલેક્ટ કરશો તો દરેકમાં કેટલાક ક્રોન્ટેક્સ છે તે જોઈ શકાશે. ફોન/સિમકાર્ડમાંના નંબર્સ કોઈ જાણકારની મદદ લઈને તેમાંથી કટ કરી, ગૂગલ એકાઉન્ટમાં ઉમેરી દેશો તો સારું રહેશે. આ નંબર્સ ઈન્ટરનેટ કનેક્શન વિના પણ ફોનમાં જોવા મળશે એટલે એ ચિંતા રાખશો નહીં!

ગૂગલ એકાઉન્ટ અને એન્ડ્રોઇડનો આટલો સંબંધ બરાબર સમજ લેશો તો બાકીનું બધું સરળ બનવા લાગશે! ■

www.cybersafar.com

# ઓફિસિજનથી મલ્ટિપ્લેક્સ સુધીનું આધનોક્સ ગ્રૂપ

ઘમી વ્યક્તિ લીકથી અલગ ચાલીને કામ કરવાનું સાહસ કેળવી શકે ત્યારે આઈનોક્સ જેવા 2 બિલિયન ડોલરનું ગ્રૂપ જન્મ લે છે. આઈનોક્સ ગ્રૂપના 88 વર્ષીય ફાઉન્ડર દેવેન્દ્ર જૈન 1.58 બિલિયન ડોલર નેટ વર્થની સાથે આજે દેશના 87માં સૌથી ધનવાન ઉદ્યમી છે. દેવેન્દ્ર જૈન 18 વર્ષની ઉંમરમાં જ પોતાના પિતા સિદ્ધોમલના પેપર અને ન્યૂઝ પ્રિન્ટ ટ્રેડિંગ બિઝનેસમાં જોડાઈ ગયા હતા. દિલ્લીની સ્ટ્રિક્સ કોલેજમાંથી ગ્રેજ્યુએશનની ડિગ્રી મેળવ્યા પછી તેમણે ટ્રેડર બની રહેવાનું પસંદ નહોતું. તેઓ મેન્યુફેક્ચરિંગ સેક્ટરમાં શક્યતાઓ તપાસવા લાગ્યા. બ્રિટિશ ઓફિસિજનમાં કાર્યરત એક મિત્રએ તેમને સલાહ આપી કે તેઓ એરથી ગેસ નિષ્કર્ષણ (નિયોવો) અને તરલીકરણ કરે. મેન્યુફેક્ચરિંગ ઈન્ડસ્ટ્રી, પાસ કરીને સ્ટીલ ઉદ્યોગ તથા હેલ્થ કેર સેક્ટરમાં ઈન્ડસ્ટ્રિયલ ગેસની ભાડુ માંગ હોવાથી આ બિઝનેસમાં સારું નફો છે. દેવેન્દ્ર જૈન માટે તે આ આઈડિયા અજૂબા સમાન હતો. પોતાના ભાઈ લલિત સાથે તે જર્મની અને અમેરિકા ગયા. ત્યાં તેમણે ઈન્ડસ્ટ્રિયલ ગેસ બનાવનારી કંપનીઓ જોઈ અને જર્મનીથી એક પ્લાન્ટ ખરીદી લાવ્યા. ઈ.સ. 1963માં ઓફિસિજન બનાવવા માટે તેમણે ઈન્ડસ્ટ્રિયલ ઓફિસિજન કંપની બનાવી અને પૂણેમાં એક પ્લાન્ટ સ્થાપ્યો. તે વખતે દેશમાં લાયસન્સ-પરમિટ રાજ્ય હતું. 80ના દાયકામાં દેવેન્દ્ર જૈન ઘાઉરજીન, કાર્બન ડાયોક્સાઈડ અને હિલિયમ ગેસ પણ બનાવવા લાગ્યા.

કંપની મેન્યુફેક્ચરિંગ સેક્ટર સિવાય ફાર્માસ્યુટિકલ્સ ઉદ્યોગ અને હોસ્પિટલ્સને પણ દર્દીઓ માટે ઓફિસિજન સપ્લાય કરવા લાગી. ઉદ્યમશીલતા અને લીકથી અલગ ચાલવાના સંસ્કાર દેવેન્દ્ર જૈનની બીજી અને ત્રીજી પેઢીને પણ મળ્યા છે. ઈ.સ. 1990માં તેમના પુત્ર પવન અને વિવેક તેમના કારોબારી સહયોગી બન્યા. પવને આઈઆઈએમ, દિલ્લીમાંથી તો વિવેકે આઈઆઈએમ અમદાવાદમાંથી બિઝનેસ મેનેજમેન્ટનો અભ્યાસ કર્યો છે. ઈ.સ. 1991માં ઈકોનોમી ઓપન થઈ તેથી વિદેશી કંપનીઓએ ઈન્ડસ્ટ્રિયલ ઓફિસિજન માટે મેદાન મોકળું કરી દીધું. પવન અને વિવેક જૈને અમેરિકન કંપની એર પ્રોડક્ટ્સને પોતાની બિઝનેસ પાર્ટનર બનાવી અને કંપનીનું નામ આયનોક્સ એર પ્રોડક્ટ્સ રાખવામાં આવ્યું. આ ભાગીદારી બાદ કંપની 35 ટકા માર્કેટ શેર સાથે ફરી ઈન્ડસ્ટ્રિયલ ગેસ માર્કેટની લીડર બની ગઈ. આઈનોક્સ ગ્રૂપ દેશની કાયોજેનિક ટેક્સ્ટનું પણ સૌથી મોટું નિર્માતા બની ગયું.

ઈ.સ. 2002માં પરિવારની ત્રીજી પેઢીના સિદ્ધાર્થ એન્ડ્રી લીધી. મિશિગન યુનિવર્સિટીમાંથી મિકેનિકલ એન્જિનિયરની ડિગ્રી મેળવનાર સિદ્ધાર્થ પવન જૈનના પુત્ર છે. ત્યારબાદ આઈનોક્સ ગ્રૂપ રેફિજરેટર-સ્ટેટ્સ ક્લોરોફ્લોરોકાર્બન બનાવવા લાગ્યું. એક દોર એવો પણ આવ્યો કે દેશમાં માત્ર આઈનોક્સ ગ્રૂપ રેફિજરેટ્સ ગેસની સાથે તેના સિલિન્ડર પણ બનાવતું હતું. ઈ.સ. 2010માં



## દેવેન્દ્ર જૈન જર્મની અને અમેરિકા ગયા. ત્યાં તેમણે ઈન્ડસ્ટ્રિયલ ગેસ બનાવનારી કંપનીઓ જોઈ અને જર્મનીથી એક પ્લાન્ટ ખરીદી લાવ્યા

ભારત સહિત દેશના ઘણા દેશોએ સીએફસી યુઝ થટાડવાનો નિર્ણય કર્યો, જે પર્યાવરણ માટે હિતકારી નહોતો. ત્યારે આ આઈનોક્સ ગ્રૂપનું મુખ્ય ઉત્પાદન હતું. તેથી સિદ્ધાર્થ જૈને સીએફસીને બદલે એચસીએફસી-22 બનાવવાનું શરૂ કર્યું જેને ગ્રીન હાઉસ ગેસ તરીકે માન્યતા મળી. આઈનોક્સ ગ્રૂપે આના બિઝનેસથી સારો નફો મેળવ્યો. સરખેલ સૂઝીના રોકાણ માટે ફરી નવા બિઝનેસની શોધ શરૂ થઈ. ગ્રૂપના ફાઉન્ડર દેવેન્દ્ર જૈનના પગલે ચાલતાં ચાલતાં ઈન્ડ્યુએબલ એનર્જીનો અનુભવ ન હોવા છતાં તેમના પુત્ર વિવેકે અને પવને વિંડ મિલ બનાવવા માટે આઈનોક્સ વિંડ લિમિટેડ નામની કંપની બનાવી. જેનું કામકાજ દેવાંશ જૈન સંભાળી રહ્યા છે. કાર્નેજી મેલોન યુનિવર્સિટી, અમેરિકાથી ઈકોનોમિક્સનું શિક્ષણ મેળવેલ દેવાંશ વિવેક

જૈનના પુત્ર છે. આઈનોક્સ વિંડ લિમિટેડની સફળતાનું પ્રમાણ છે તેનું શેર માર્કેટમાં લિસ્ટિંગ. કંપનીનો એક હજાર કરોડ રૂપિયાનો પબ્લિક ઈશ્યુ 18 ઘણો સબ્સ્ક્રાઇબ થયો હતો. આઈનોક્સ ગ્રૂપનો પબ્લિક ફેસ છે ગ્રૂપની આઈનોક્સ લીઝર લિમિટેડ, જેના સમગ્ર દેશમાં 116 મલ્ટિપ્લેક્સ છે. સિદ્ધાર્થ કહે છે કે ગ્રૂપની અડધો ડઝન કંપનીઓનો બિઝનેસ જે ગતિએ વૃદ્ધિ કરી રહ્યો છે તેનાથી આશા છે કે આગામી પાંચ વર્ષમાં અને 20 હજાર કરોડ રૂપિયાનો વાર્ષિક કારોબાર કરીશું. અમે અમારા દાદાજી પાસેથી શીખ્યા છીએ કે બિઝનેસમાં દેવું કરીને છલાંગ લગાવવાના બદલે પોતાના રિસોર્સિસ પાસેથી સેફ ગ્રોથ લેવો જોઈએ. ■

prakashbiyani@yahoo.co.in

# માત્ર હાથેથી થાય એ જ સેવા?

થો યાંસી વર્ષના દાદાજી હજી ગઈ કાલ સુધી બધી રીતે હેલ્ધી હતા. ઘણા સમયથી બિઝનેસ તો પુત્રોને સોંપીને રિટાયર થઈ ગયેલા, પણ સાવ નવરા બેસવાનું ફાવે નહીં. તક મળતાં સાથે બહારગામ ફરવા ઊપડી જાય. મુંબઈમાં હોય ત્યારે પણ ઘરમાંથી કમ સે કમ એકવાર બહાર ન નીકળે તો એમને ચેન ન પડે. દાદીને કોઈવાર કંટાળો આવે, પણ દાદાજી ન થાકે. ઘરમાં દીકરા તો ઠીક, એમની પત્નીઓ અને દીકરીઓને પણ દાદાજી સાથે ફાવે, કારણ કે એ પોટી ક્યકચ ન કરે. નાનપણ અને યુવાનીમાં પોતે બહુ મોટા, સંયુક્ત પરિવારમાં રહેલા પણ પુદ્ગા દીકરા મોટા થયા પછી પોતાની સાથે જ રહેવા જોઈએ, એવો દુરાગ્રહ પણ એમણે નહોતો સેવ્યો. એક દીકરો જીવે સાથે રહે, બીજા બે જણે સાવ નજીકમાં જ ફ્લેટ લેવાનું પસંદ કર્યું. ટૂંકમાં, જુદા ખરાં પણ સાથે ને સાથે. દાદાજી જલસા કરે અને કરાવે. અચાનક એક દિવસ માંદા પડ્યા અને પછા તો એવા કે શરીરે જાણે અત્યાર સુધી સાજાનરવા રહેવાની બધીયે ફી એકસાથે

આપણી વાત વર્ષાપાઠક

### ઘરમાં માંદા કે ઘરડાં લોકોની સારસંભાળ માટે પગારદાર વ્યક્તિ રાખો તો આપણો પ્રેમ ઓછો થઈ જાય?

વસૂલ કરી લીધી. હોસ્પિટલમાંથી ઘેર આવ્યા, પણ હવે બધાંનો શ્વાસ અશ્વર રહે. દીકરાઓ ઓફિસમાંથી ફોન કરતા રહે, એમની પત્નીઓ થોડી થોડી વારે પપાજીને જોવા કરે. દાદીની તો ઊંઘ જ ઊડી ગયેલી. થોડા સમય બાદ દાદાજીને ફરીથી હોસ્પિટલ લઈ જવા પડ્યા, પણ આ વખતે ઘેર પાછાં આવ્યા બાદ સર્વાનુમતે નિર્ણય લેવાઈ ગયો કે ચોવીસે કલાક માત્ર દાદાજીનું ધ્યાન રાખે એવો માણસ રાખી લેવો. એજન્સીએ આવો એક માણસ મોકલ્યો. દિવસ-રાત સાથે રહેવા માટે મહિને ત્રીસ હજારનો પગાર અને બે ટાઈમ જમવા



ઉપરાંત ચા-નાસ્તો પણ આપવાના. આ ઘરના લોકો પેસેંટેક સુખી છે, પણ અગણિત પેસાની છોળો નથી ઊડતી. તેમ છતાં એમણે કોઈ ક્યવાટ વિના માણસ રાખી લીધો. આ વાતને આજે લગભગ ચાર મહિના થઈ ગયા. દાદાજીની તબિયત હવે સુધારા પર છે, પણ નબળાઈ છે. બિલ્ડિંગમાં એક માળ જેટલી ચડીતર કરી લે, પણ વધુ પડતું હરવા ફરવાનું કે લોકો સાથે લાંબી વાતો કરવાનું એમને ઝાઝું ગમતું નથી. ક્યારેક વળી જમવાની ના પડી દે, ત્યારે એમને સમજાવવા કે ધમકાવવા પણ પડે. નિયમિત બ્લડપ્રેશર ચેક કરવાનું, દવા આપવાની, બેંકાંબેંકો પણ થોડી કસરત કરાવવાનું જરૂરી છે. ઘરના લોકો ધ્યાન તો હજીયે રાખે છે, પણ હવે એમનું ટેન્શન ઓછું થયું છે, કારણ કે આસિસ્ટન્ટ તરીકે રાખેલા પેલા યુવાને આ બધી જવાબદારી સંભાળી લીધી છે. દાદાજીની સગવડો સચવાય છે અને ઘરના લોકો પોતાપોતાના કામમાં ધ્યાન આપી શકે છે. દાદીમા પણ ચિંતામુક્ત થઈને હવે મંદિરે કે ગાર્ડનમાં જઈ શકે છે.

હમણાં આ કેમિલીને જોતું ત્યારે વિચાર આવ્યો કે બીજા લોકો પણ કેમ આવું નથી કરતા? નબળી આર્થિક પરિસ્થિતિ ધરાવતા પરિવારોની અહીં વાત નથી. એમને ત્રીસ તો બાજુએ રહ્યા, મહિને પાંચ-સાત હજારના બાઈ કે ભાઈ રાખવાનું પણ ન પડતરું, પરંતુ અપર મિડલ ક્લાસ લોકો શું કામ એમના બીમાર કે વયોવૃદ્ધ કેમિલી મેમ્બર માટે સતત એવું જ કામ કરે, એવી પગારદાર વ્યક્તિ રાખવાનું ટાળે છે? એવુંયે નથી કે એ બધા કંજૂસ થયાને આ બધી જવાબદારી સંભાળી પોતાની બચત અને પેન્શનના રૂપમાં થતી આવક પણ એક જણને પગાર આપવા પૂરતી હોય છે. તોયે ઘરના જ લોકો સેવા કરવાનો આગ્રહ રાખે છે, રાખર એમના માથે આ જવાબદારી આવી જાય છે. થોડા દિવસોની વાત હોય તો ઠીક છે, પણ બીમારી બહુ લાંબો સમય ચાલે ત્યારે? બહારના લોકો વખાણ કરે કે ફલાંબાં દીકરા, દીકરી કે વહુએ તો માંદા વડીલની બહુ સેવા કરી, પરંતુ પોતાના હાથ-પગ દ્વારા થાય એ જ સેવા કહેવાય? માંદી વ્યક્તિનું ધ્યાન રાખવા માટે બીજાએ પોતાની સુખસગવડ, સ્વતંત્રતા જતી કરવી એ જ પ્રેમની નિશાની ગણાય? એક એવી દલીલ થાય છે કે બહારના માણસને ગમે તેટલા પૈસા આપો તોયે એ ઘરની વ્યક્તિ જેવી સેવા તો ન જ કરી શકે, પરંતુ કોલમની શરૂઆતમાં જેમની વાત કરી એ દાદીમા બહુ સ્પષ્ટ શબ્દોમાં કહે છે કે, બહુ લાંબું ચાલે તો ઘરના લોકો પણ થાકી જાય. અરે! પતિ વારંવાર પગ દબાવવાનું કહે અનુસંધાન છણા પાને



# બેબી બ્લ્યૂઝ

ક્ટર, આ પ્રેરણા મારી વહુ નથી, પણ સમજોને કે દીકરી જ છે. હું એને ખૂબ પ્રેમ કરું છું. છેલ્લા છ-આઠ મહિનાથી એનામાં ઘણા નેગેટિવ ચેન્જ્સ આવ્યા છે. તમે પહેલાં જુઓ તો એટલી ખુશ રહેતી કે વાત ન પૂછો. અમારા આખા ઘરમાં પ્રેરણા હોય એટલે બધું જ ધબકતું હોય. આખો દિવસ ધમાલ મસ્તી ચાલુ હોય. પોતે કોલેજમાં વિઝિટિંગ લેક્ચરર છે. એ સ્ટુડન્ટ્સનાં પણ ખૂબ પોપ્યુલર. અત્યારે અમારા ઘરમાં નવા મહેમાન આવ્યા છે. જી હા, હું દાદી બની ગઈ છું. પ્રેરણાને ગયા કેન્જુઆરીમાં દીકરી આવી. સિઝેરિયન કરવું પડ્યું હતું, પણ એ પછી લગભગ ત્રણેક અઠવાડિયાં પછી એનો મૂંઝવેદાર બાઈ ગયો. પીમે પીમે એ અપસેટ રહેવા લાગી. નાની નાની વાતોમાં ચિડાઈ જાય. મારા દીકરા ઉત્પલ સાથે સહેજ બોલવાય થઈ હોય તો ખૂબ જ રડવું આવે. ચીસો પાડી પાડીને રડે. અમને બધાને આશ્ચર્ય થાય. આ એ જ મજામાં રહેતી પ્રેરણા છે? રાત્રે મોડે સુધી જાગ્યા કરે. બેબીની કેર તો લે પણ જાણે પરાણે. એક વખત તો એવું બન્યું કે એણે દીકરીનું ગળું દબાવવાનો પ્રયાસ કર્યો. અમે તો ડહાઈ ગયા, પણ ગાયનેકોલોજિસ્ટે કહ્યું કે એને વોકેક્સ ડ્રિપ્શન લાગે છે. સારવાર તાત્કાલિક થવી જોઈએ.' સાસુ પ્રતિમાબહેનની વાત પૂરી થઈ.

પ્રેરણાને સામાન્ય જનભાષામાં ઓળખાતું એવું 'બેબી બ્લ્યૂઝ' નામનું 'પોસ્ટ પાર્ટમ ડ્રિપ્શન' હતું. 6,126 મહિલાઓના એક સર્વેમાં જણાવ્યું કે પ્રસૂતિ પછી શરૂ થતું આ ડ્રિપ્શન દુનિયાની 7.5 ટકા મહિલાઓને અનુભવાય છે. શરૂઆતમાં રહેતી મહિલાઓમાં વધારે જોવા મળે છે. આવું તારણ કેનેડિયન મેડિકલ એસોસિએશન જર્નલમાં પબ્લિશ થયું હતું.

પ્રેરણાની ડિટેઇલ હિસ્ટ્રીમાં જાણવા મળ્યું કે એનાં મમ્મી પણ ડ્રિપ્શનનાં દર્દી હતી. પ્રેરણાનાં દર્દી હતાં. એની મમ્મી સાથે પ્રેરણાને જરાય ન બને. એનાં પેરેન્ટ્સની ઈચ્છા વિરુદ્ધ પ્રેરણાએ ઉત્પલ સાથે લગ્ન કર્યાં હતાં. વળી પાછું પ્રેરણાનાં પેરેન્ટ્સના ઘરે મેલ-ચાઈલ્ડને હંમેશાં વધારે મલવ મળતું. બાલ્ય દેખાવમાં મોડર્ન લાગે, પણ અંદરથી તો પુરુષપ્રધાન માનસિકતા. આજની તારીખમાં પણ કહેવાતા એન્જુકેટેડ અને મોડર્ન કેમિલીમાં આવું વૈચારિક પછાતપણું જોવા મળે છે, જે પ્રેરણાની માફક અનેક સમસ્યાઓ સર્જી શકે. એને અનકોન્સિયસલી એવું થઈ ગયું હતું કે મને બેબી-બોય જ જોઈએ. તો જ મારાં પેરેન્ટ્સ મારો સ્વીકાર કરશે અને હું બીજા લગ્ન વખતે થયેલા પ્રોબ્લેમ્સમાંથી પીમે પીમે નીકળી જઈશ. પછી બધું યાળે પડી જશે, પણ આખી વાત ઊલટી જ બની. એટલે સ્ટ્રેસ અને ઍંગઝાઈ વધી ગઈ. જો મારા બાળકને કેવી રીતે ઉછેરી શકીશ એ ચિંતા પેસી ગઈ. હતાશા વધતી ચાલી અને પછી તો લક્ષણો એટલાં તીવ્ર બની ગયાં કે પ્રેરણાએ બેબીની જરા પણ સંભાળ રાખવાનું બંધ કરી દીધું. એ સહેજ રડે તો પણ પ્રેરણા ખૂબ ક્રૂર થઈ જાય. જાણે પોતાનું બાળક જ ન હોય. બ્રેસ્ટ ફીડિંગ ચાલુ હતું એટલે સામાન્ય રીતે કોઈ એન્ટિ ડ્રિપ્શન ટબ એને સૂચવાઈ નહોતી.

સ્યુસાઈડલ બની જતા કેટલાક કિસ્સાઓમાં નછૂટકે દવાઓની જરૂર પડતી હોય છે, જે આપવી જ જોઈએ. અલબત્ત, પ્રેરણાની સાયકોથેરપી ચાલુ થઈ. એને 'મધર'ની ભૂમિકાની જવાબદારીનો સ્વીકાર કરાવવામાં

અનુસંધાન છણા પાને

અંબા આધારકિત જ્યોતિષ તિલસી તાકાતથી જન્માસર, સુહવર્તિ, ચિંતસાઓ, સુદામક, ઘરકંઠાલ, પ્રેમલગ્ન, પ્રેમીલાયુ, વાનુ વિવચ, પતિ-પતિની લગ્નલગ્ન, કુસાહેલા નાંચ, મોટીની, ભૂમિદોષ એક તરફી પ્રેમ માટે ખાસ માહિતી આપી શકાય છે. ઈ-2, સોના કોમ્પ્લેક્સ, રેડિયોમીડી, અમદાવાદ. (M) 9979972875

# મારી ફિયાત્સીને ચરમસીમાનો ખ્યાલ આવતો નથી

જાણવું જરૂરી છે  
ડૉ.પારસશાહ

### દરેક વખતે ચરમસીમાનો અનુભવ થાય કે આ અનુભવ એકસરખો જ હોય તે જરૂરી નથી



સમસ્યા: મારે મારી ફિયાત્સીને લગતો પ્રશ્ન પૂછવો છે. અમારા બંનેની ઉંમર ત્રેવીસ વર્ષની છે. અમે બંને છેલ્લા એક વર્ષથી રિલેશનમાં છીએ અને આવતા વર્ષે અમારાં લગ્ન થવાનાં છે. અત્યાર સુધીમાં અમે એક જ વાર સેક્સ માણ્યું છે. એમ ફોન સેક્સ નિયમિત માણીએ છીએ, પરંતુ મારી ફિયાત્સીને ચરમસીમાનો ખ્યાલ આવતો નથી. એને પ્રવાહી નીકળે છે, પણ ક્યારે સ્ત્રાવ થાય છે તેની ખબર પડતી નથી. એ ત્યાં સ્પર્શ કરે ત્યારે જ તેને ખબર પડે છે. આ પ્રોબ્લેમ દૂર કરવા અમારે શું કરવું? ઉકેલ: સામાન્ય રીતે જ્યારે પુરુષમાં સ્ખલન વખતે ચરમસીમાનો અનુભવ થતો હોય છે, પરંતુ મોટાભાગની સ્ત્રીઓને પુરુષની જેમ સ્ખલન થતું હોતું નથી. હાથ લગાવવાથી, સ્પર્શ કરવાથી, સેક્સનો વિચાર કરવાથી જેમ પુરુષને ચીકાશનાં થોડાં ટીપાંનો સ્ત્રાવ થાય છે તે જ રીતે સ્ત્રીઓમાં પણ આવું કરવાથી તેમને પ્રાઈવેટ ભાગે ચીકાશ અનુભવાતી હોય છે. જેને ઘણી સ્ત્રીઓ સ્ખલન માની લેતી હોય છે. આ ચીકાશ ચરમસીમાની શરૂઆત છે, અંત નહીં અને ચરમસીમાનો આનંદ, તુષિત અંત વખતે અનુભવાતો હોય છે. ઘણી સ્ત્રીઓ ફોરપ્લેમાં જ આ તુષિત પ્રાપ્ત કરી લે છે, જ્યારે અમુક સ્ત્રીઓ આખા સમાગમ

વખતે આ અનુભવ મેળવે છે, પરંતુ જ્યારે ફોરપ્લેમાં પૂરતો સમય ફાળવવામાં આવતો ન હોય અથવા પુરુષને શીશ્પ્રભલનની તકલીફ હોય તો સ્ત્રીને જાતીય સંતોષનો અનુભવ થતો હોતો નથી અને ધીરે ધીરે તેને જાતીય રસ ઓછો થવા માંડે છે. આ જાતીય ચરમસીમાને ગુજરાતીમાં 'પરાકાષા' અને અંગ્રેજીમાં 'ઓગ્ઝમ' કે 'ક્લાઈમેક્સ' તરીકે ઓળખવામાં આવે છે. આ એક અનુભૂતિ છે, જે અનુભવે છે તેને ખબર પડે છે કે એ કેવી છે! એને શબ્દોમાં વર્ણવવી અઘરી છે. ચરમસીમા વિશે આટલી પાયાની વાત જાણવી જરૂરી છે. દરેક વખતે ચરમસીમાનો અનુભવ થાય તે જરૂરી નથી, વળી આ અનુભવ એકસરખો જ હોય તે જરૂરી નથી. આ આનંદ ઘણી બધી વસ્તુઓ ઉપર આધાર રાખતો હોય છે. ઘણી સ્ત્રીઓ એક જ વખતના સમાગમમાં ઉપરાછાપરી બે, ત્રણ કે વધુ વાર પણ આ આનંદ એક જ વારના

સમાગમમાં મેળવી શકે છે, પરંતુ તે દરેક વખતે શક્ય બનતું નથી. ■ પુરુષમાં એક વાર ચરમસીમા ઉપર પહોંચ્યા પછી તરત જ ઈન્ડિયમાં ઉત્થાન આવતું નથી. ટૂંકમાં, પુરુષોમાં ચરમસીમા હંમેશાં સ્ખલન સાથે સંકળાયેલ બાબત છે. જ્યારે સ્ત્રીમાં સ્ખલન વગર જ ચરમસીમાનો અનુભવ થાય છે. આપે અત્યારે કોઈ જ ચિંતા કરવાની જરૂર નથી. હાલના તબક્કામાં કોઈ જ સારવાર કે દવાની જરૂર નથી. સમસ્યા: મારી ઉંમર ચોવીસ વર્ષની છે અને પત્નીની ઉંમર છવ્વીસ વર્ષની છે. અમારાં લગ્નને દોઢ વર્ષ થયેલું છે. અમે જ્યારે પણ સંબંધ રાખવાનો પ્રયત્ન કરીએ ત્યારે પત્નીને દુખાવો થાય છે, જેથી અમે સંબંધ રાખી શકતાં નથી. કોઈ સારા લ્યુબ્રિકેશનનું માર્ગદર્શન આપશો જેનાથી ભવિષ્યમાં કોઈ નુકસાન ન થાય.

ઉકેલ: મોટાભાગના કિસ્સાઓમાં જ્યારે ફોરપ્લેમાં પૂરતો સમય ફાળવવામાં આવતો નથી ત્યારે સ્ત્રીને પ્રાઈવેટ ભાગમાં પૂરતી ચીકાશ અનુભવાતી નથી અને જો આ વખતે પ્રથમ કરાવવાની કોશિશ કરવામાં આવે તો પત્નીને દુખાવો થાય છે અને સમાગમમાં નિષ્ફળતા મળે છે. જો દરેક વખતે સ્ત્રીને ખૂબ જ દુખાવો થતો હોય અને તેના કારણે નિષ્ફળતા મળતી હોય તો તેવા કિસ્સામાં યોનિપટલ વધારે જાડું કે મજબૂત હોવું, જન્મજાત યોનિમાર્ગમાં ખામી છે કે નહીં તે ડોક્ટરની તપાસ દ્વારા પ્રમાણિત કરી લેવું જોઈએ, પરંતુ કોઈ કોઈ વાર દુખાવો રહેતો હોય તો લોકલ ઈન્ફેક્શન છે કે નહીં તેની તપાસ પણ જરૂરી બને છે. મોટાભાગનાં ભોગવ્યા વગરનાં લગ્નજીવનમાં જ્યારે દુખાવાના કારણે નિષ્ફળતા મળતી હોય ત્યારે સ્ત્રીઓમાં વજાઈનિઝમ નામની તકલીફ કારણભૂત હોય છે. વજાઈનિઝમની તકલીફમાં જ્યારે સમાગમનો પ્રયાસ કરવામાં આવે ત્યારે અથવા ઘણી વાર તેના વિચાર માત્રથી યોનિમાર્ગના સ્નાયુઓ સંકોચાઈ જતા હોય છે અને પ્રવેશ નિષ્ફળ બને છે અને જો બળનો પ્રયોગ કરવામાં આવે ત્યારે સ્ત્રીને દુખાવો થાય છે. ઘણી વાર તો સ્ત્રી પોતાના સાથીને ધક્કો મારી દૂર કરવાનો પ્રયત્ન પણ આ વખતે કરતી હોય છે. આવા વખતે ઓપરેશન દ્વારા યોનિમાર્ગ પહોળી કરવાથી કે કોઈ લ્યુબ્રિકેશન વાપરવાથી ફાયદો થતો હોતો નથી. તમે ફોરપ્લેમાં પૂરતો એટલે કે પંદરથી વીસ મિનિટનો સમય આપો. તમે કોઈ પણ વોટર સોલ્યુબલ લ્યુબ્રિકેશનનો ઉપયોગ કરી શકો છો. ■ dr9157504000@shospital.org